

РЭДАКЦЫЯ І АДМІНІСТРАЦЫЯ:
Вільня, Новы Сьвет, Тургельская 22
кв. 3.
ПАДПІСКА: на год . . . 6 зал
„паўгоду“ . . . 3 „
на 3 месяцы . . . 1 50 гр.
Заграніцу ўдвай даражэй.

НАРОД

ЦАНА АБЕСТАН:
Перад тэкстам 20 гр.
Сярод тэксту 25 гр.
і па тэксьце 15 гр.
за радок дробнага друку.

— ВОРГАН БЕЛАРУСКАЕ СЯЛЯНСКАЕ ПАРТЫІ. —

Выходзе 4 разы у месяц.

Улада прыпыніла дзейнасць Т-ва Беларускае Школы ў Віленскім вайводстве.

У сераду 29-га жніўня сёлета па загаду старасты места Вільні паліцыя апачатала кнігі і памяшчэньне Галоўнай Управы Т-ва Белар. Школы. Па загаду таго-ж старасты прыпынена дзейнасць Т-ва Белар. Школы ў усім Віленскім вайводстве.

Яшчэ некалькі месяцаў раней прадстаўнікі ўлады выказвалі прадстаўніком Т-ва Б. Школы „жычэньне“, каб некаторыя працаўнікі Т-ва, варожыя — на пагляд улады—да польскага гаспадарства, перасталі належыць да кіраўнічых ворганаў Т-ва; у праціўным выпадку ўлада пастрасала закрыцьцём Т-ва. Дзеля таго цяперакі ўся Галоўная Управа Т-ва паддалася ў дымісію, выбраўшы з трох чалавекаў—А. Трэпкі, Я. Шнаркевіча і К. Крука—Арганізацыйнаю Комісіяю зьезду Т-ва. Арг. Комісія стараецца, каб вайводская ўлада скасавала загад мескага старасты віленскага аб прыпыненні дзейнасці Т-ва і хоча ў найбліжэйшым часе склікаць зьезд Т-ва, на котрым будзе выбрана новая Галоўная Управа.

У іншых вайводствах дзейнасць Т-ва Беларускае Школы ня спынена, але ў Наваградку—як на казуе „Куг. Wil.“ ўлада дамагаецца аддаленьня з Управы аднаго ці некалькіх сяброў.

Т-ва Беларускае Школы вялікая старая дыі за-служаная беларуская культурна-асветная арганізацыя; прыпыненне („zawieszenie“) дзейнасці яго балючым рэхам адаб'ецца на ўсім беларускім народзе. Шкода ад гэт'кага прыпынення робіцца не адным толькі Беларускам, але й польскай гаспадарска-воньскай. Дарога прыпыненнеў і ліквідацыяў гэта благая а навет зусім нягодная дарога дзеля палешаньня адносінаў Беларускага насяленьня да Польшчы. Пакуль трымае старая палітыка ўлады ў вадносінах да Беларусаў, пакуль беларускаму насяленьню не даецца школы, пакуль у ўсіх галінах жыцця да Беларусаў адносяцца так, як бы яны былі даўно й безапаляцыйна пазбаўлены ўсіх грамадзкіх правоў,—датуль у ўсяго беларускага народу ёсьць ненавісьць да Польшчы і кожны вораг Польшчы ў вачох народных прадстаўляецца героем. Усялякія рэпрэсыі да такіх людзёў толькі даюць ім, так скажаць, патэнт на геройства ў вачох народу. Каб адносіны беларускага народу змяніліся, каб сталіся яны лэйальнымі а навет прыязнымі, трэба каб сама Польшча, каб польскі ўрад змяніў свае адносіны да Беларусаў, а тады ня трэба будзе жадных „завешаньнеў“ (прыпыненнеў). На жаль гэтага караня справы ўпорна ня хоча зразумець польская ўлада дыі польскае грамадзяства.

звязаных. Адносіны іх да нашай працы—гэта збор чыстай мавы і провокацыі.

Каб не разбіраць усяго, разгледзім выданы 3 жніўня сёлета іхні „комунікат“ *) проці нас. У гэтым „комунікаце“ паслу д-ру Я. Станкевічу, Беларускаму Гаспадарскаму Зьвязу і Беларускай Сялянскай Партыі робяцца найстрашнейшыя закіды, бо закіды „зрады і продажы“.

Хто робе такія страшныя закіды, той павінен даць довады. Але жадных, хоць-бы найменшых довадаў ці фактаў, яны не падаюць. Ведама не падаюць затым, што ня маюць, бо нічагусенкі благага проці беларускага народу не зрабіў ані др. Я. Станкевіч, ані вышчменаваныя шчыра беларускія арганізацыі. Нападзі іхні на нас чыста такія, як паскудныя жуліцкія ляянікі на пасьцівых людзёў.

У Вільні часамі можна пабачыць гэт'кі абразок: да праходзячых падвіленскіх дзяўчат вясковых падбигае віленскі жулік і, называючы адну зь іх па імені, кідае на яе некалькі паскудных слоў, каб яе скомпромітаваць; ведама, жулік гэта робе не дарма, а ўмовіўшыся за надгароду зь непрыяцельмі дзяўчыны. Жулік такі жадных довадаў нягоднасьці зьневажаннага ім чалавека ня мае, навет дасканальна ведае, што ўсё ім (жулікам) казанае няпраўда, але кажа, каб чалавека зьняславіць. Вось гэт'кія, чыста жуліцкія ляянікі ёсьць і на нас ад нашых *дварчанинаўскіх жулікаў*.

Што можа й мае зрабіць чалавек, на которага нападаюць гэтэк жулікі-хулігань? Ён або пройдзе моўчкі або, скапіўшы жуліка за каршэнь, будзе ад яго дамагацца довадаў праўдзівасьці таго, што той брэша. Гэтае дамаганьне довадаў павінен паставіць кожны Беларус без розьніцы партыйнай належнасьці, аб чые вушы абаб'ецца дварчанинаўская ляянка проці нас. Але мы наперад ведаем, што жадных довадаў яны не дадуць, бо ня маюць. Дзеля таго будзем лічыць сваёй грамадзкай павіннасьцяй—паказаць нашаму народу ўсю запраўдную жуліцкасьць палітычнаю нашых не-пасьцівых праціўнікаў.

Што, апрача агульных слоў, пішучь у сваім „комунікаце“ панове Дварчанину? Прывядзём усё гэта точна. Яны пішучь: 1) што Я. Станкевіч „прайшоў у Сойм“ „з аўнаю паддэержкай „сільных гэтага сьвету“, пры скасаваньні ўсіх беларускіх (навет угадовых) сьпіскаў у тэй акрузе, дзе ён быў выстаўлены“.

У чым выразілася гэтая „паддэержка“? Ці ў тым, што нашых выбіральнікаў усяляк улада страшыла, што паліцыя адбірала ад іх 41 №, што адганяла іх ад урнаў, што нашых супрацоўнікаў каралі штрафамі і арыштоўвалі? Гэтая мана „пралетарскіх“ Дварчанинаў разлічана на тых акругі, дзе нашага сьпіску ня было. Але людзём з гэных вокругаў радзім даведацца праўду там, дзе быў наш сьпісак № 41 Беларускіх Сялян і Работнікаў, яны тады даведаюцца — як выглядала гэтая „паддэержка“. „Адзінка“ з намі ходалася, а ў Наваградскім вокрузе, у сьпіску, па котрым прайшоў у Сойм Дварчанин, быў разам зь ім на сьпіску супрацоўнік „адзінка“—Савонь, пакуль сам не адмовіўся.

А што да касаваньня сьпіскаў, дык не ад нас гэта залежыла і ня наша гэта віна. І наш сьпісак быў скасаваны ў Сьвянцянскім вокрузе, з прычыны чаго не прайшоў у Сойм такі важны рабачай на бе-

ларускай ніве, як Ю. Мурашка. І ці можна нас за тое вініць, што зь беларускіх сьпіскаў астаўся наш адзін у Лідзкім вокрузе? Ў Сьвянцянскім вокрузе астаўся зь беларускіх сьпіскаў адзін № 18 (Блёку Нац. Меншасьцеў), аднак панове дварчанинаўскія інтэрнацыяналістыя іх ня віняць, бо „сельсаюзьнікі й хадэкі“ „ня маюць ніякага пасьпеху“ (словы з „комунікату“).

Мы асталіся адны ў Лідзкім вокрузе і прайшлі, беларускую справу абаранілі і цяпер баронім, а сябры Дварчанинавы асталіся адны зь Беларусаў у Берасьцейскім вокрузе і не прайшлі, асталіся адны ў Пінскім вокрузе і навет сьпіску не патрапілі выстаўіць. Вось тут, дык віна! А калі па нашым сьпіску ў Лідзкім вокрузе прайшло толькі двух, дык у гэтым ізноў віна ваша, панове інтэрнацыяналістыя, бо вы разам з № 18 агітавалі за байкот і дэманстрацыю і гэтым прычыніліся да выбару ў большай лічбе паслоў польскіх.

Калі пасол Я. Станкевіч блэгі дзеля таго, што прайшоў па сьпіску № 41, дык блэгі й Валынец, каторы прайшоў у Сойм па тымжа сьпіску, але Валынец перайшоў у ваш клуб, вы проці яго нічога ня маёце. Дык навет вы сваімі адносінамі да Валынца прызнаіце, што сьпісак № 41 Беларускіх Сялян і Работнікаў быў добры. А калі ў чым спракудзіўся Я. Станкевіч *цяпер* па выбарах, дык пакажэце, што ён зрабіў благага.

Далей у „комунікаце“ чытаем: „Ведаючы, якою апулярыскасьцю карысталася былая Грамада, ён (Я. Станкевіч) спекулюе на яе імені і ілжыва нагла называючы сваю групу „нацыянальнаю часткаю б. Грамады“ і падшываючыся прыхільнікам Т-ва Беларускай Школы“.

Што мы казалі, тое й кажам: 1) паміж былой Грамадой і такім дварчанинаўскім „Змаганьнем“, перахрышчавым цяпер у „Беларускі Сялянска-Работніцкі Пасольскі Клюб“ няма нічога супольнага. Грамада была арганізацыя нацыянальная, каторая толькі з прычыны блэгіх, несправядлівых адносінаў да Беларусаў польскай улады прыняла ў некаторай меры характар прыязны да ўсходу, але „Бел. Сял.-Раб. Пас. Клюб“—арганізацыя інтэрнацыянальная, мэтай каторай ёсьць пад *беларускай хвормай* праводзіць *інтэрнацыяналізм* (міжнародны) *змест*; у Грамадзе былі людзі, што ў значнай меры стварылі беларускі рух, а паміж „нашых інтэрнацыяналістых та-кіх людзёў нямашака, яны Беларусы толькі з учарашняга дня і нічога ня робячы для беларускай справы толькі ёй шкодзяць, будучы паразытамі (які-ясь „вашаны“) на целе беларускага руху. У працесе Грамады мы, колькі маглі, баранілі падсудных і, хоць аб гэтым маўчалі розныя дварчанинаўскія „Праці“, але ня важыліся навет гэтаму запярэчыць, а панове інтэрнацыяналістыя, як і камуністыя провокавалі падсудных. Ня ўсе былія грамадаўцы да нас належаць, як і ня ўсе іншыя Беларусы да нас належаць, бо мы не абнялі сваёй працаю ўсіх Беларусаў, але належыць пмаць хто з б. грамадаўцаў; не патрабуем гэтага ані рэкламаваць ані гэтаму перэчыць.

Што да Т-ва Беларускае Школы, дык адным з ініцыятараў і фактычных закладчыкаў ягоных побач з А. Луцкевічам і Б. Тарашкевічам быў у 1921 г. Я. Станкевіч, каторы, паміж іншым прыгатаваў яму статут і запрапанаваў існуючы дагэтуль назоў. А закладчыкам Беларускай Гімназыі ў Вільні разам зь нябошчыкам Ів. Луцкевічам і М. Кахановічам быў той-жа Я. Станкевіч, аб гэтым ведаюць ўсе, хто ў 1918—19 г. ў Вільні жыў, нягледзячы на тое, што вы, панове інтэрнацыяналістыя умысьля замоўчуеце аб гэтым навет на сьвяткаваньні ўгодкаў гімназыі.

Не дамосья вьбіць зь беларускае дарогі!

Напасьціяй, ляянкай напраснай
Грудзёў ня варта мазаліць,
Не пагасіць вам праўды яснай—
Жыў Беларус і будзе жыць!
Янка Купала.

Бываюць паступкі на толькі, ліхія, нягодныя, што адразу цяжка бывае зразумець скуль у людзёў бярэцца такая нягоднасьць і дзе ў іх падзелася сумленьне. З такіх паступкаў складаецца валізарная большасьць дзейнасці так званана Беларускага Сялянска-Работніцкага Пасольскага Клубу (крыху раней ён сваўся „Змаганьне“) і людзёў беспасярядне зь ім

*) „Комунікат“ быў спачатку надрукаваны ў „Долі Працы“. Дзеля таго што гэны № „Долі Працы“ быў сканіфікаваны, рэдакцыя пастаралася так, пайнфармаваць сваіх чытароў, што быццам канфіскацыя была за „комунікат“. Тымчасам аказалася, што не за „комунікат“, бо такія „комунікаты“ ня шкодзяць, а наадварот памагаюць польскай уладзе.

Гэты-ж Я. Станкевіч у 1927 г. належыў да рэдакцыйнай калегіі (складалася з 3-х чал.) „Родных Гонеў“, а з тэхнічнага боку ён адзін вёў усю працу ў гэтым часопісе. А ўсім ведама як прыхільна адносіліся „Родныя Гоні“ да Т-ва Беларускае Школы. Успамінаем усё гэта ня дзеля таго, каб каго рэкламаваць, але калі стараюцца спабыць (пазбавіць) чалавека сьці і паложанай працы, дык трэба адцемиць як ёсьць запраўды.

Мы памыраем Бел. Гасп. Зьвяз, бо хочам палепшыць матар’яльнае палажэньне нашага народу, хочам такжа „каб беларускі рух ішоў сваёй самастойнай дарогай, але вы гаспадарскай работы ня робіце, бо баіцеся гэтай самастойнасьці. Як мы, так вы пішаце аб патрэбе закладаньня коопэратываў, але мы запраўды закладаем, а вы не. Дык чамуж вы нас лаіце за тое, што самі прызнаіце добрым, але чамусьці ня робіце? Да выстаўкі беларускага хатняга прамыслу гатаваліся як мы, так і вы, але мы яе зрабілі, а вы не. Ці мы й тут віновы?

Паўлюкевіч, Варнікоўскі, Умастоўскі робяць, што ім загадаваюць Палякі, дык ня нашыя, а вашыя яны сябры, бо вы робіце тое самае, што й яны, толькі з другога боку.

Мы йдзем з народам, а народ з намі, ніхто нас не разлуча і не заб’е з праўдзівай беларускай дарогі і пагатоўе ня можаце зрабіць гэтага вы—інтэрнацыянальныя жулікі.

Максім Прыменскі.

НАВІНЬ.

— Адміністрацыя „Народу“ просе ўсіх прадаўнікоў і прадаўцоў нашае газеты прысылаць, паводле ўмовы грошы за прададзеныя экзэмпляры і варочаць у Рэдакцыю экзэмпляры непрададзеныя.

— Віленская Беларуска Гімназія. На Беларуска Гімназію ў Вільні мела концэсыю Т-ва Беларускае Школы. Дык прычыненяем уладаю у Віленскім вайводстве дзейнасьці Т-ва В. Школы спынялася й праца ў гімназіі. Дзеля таго Т-ва Белар. Школы перадало Віленскую Гімназію Бадзькаўскаму Комітэту Гімназіі. Статут Бадзькаўскага Комітэту вайвода ўжо зацьвердзіў, а куратар концэсыю на гімназію даў. Вучыццалёў гімназіі, каторых прадставіў Бадзькаўскі Комітэт, куратар зацьвердзіў, апрача Стэцкевіча й Паўловіча; першага ня хочудь зацьвердзіць дырэктарам, а другога навет вучыццалём. Праца ў гімназіі йдзе поўным ходам. Новапаступаючых

у гімназію ёсьць сёлета ўжо звыш 70-ых. Трэба спадзяваць, што сёлета ўжо гімназія правы публічнасьці дастане.

— Біскуп Ялбыжоўскі рупіцца не аб веры, але аб палінізацыі. Заслужонага дзеля на ніве рэлігійнай і народнай, кс. В. Гадлеўскага, віленскі каталіцкі арцыбіскуп назначыў вучыццалём рэлігіі ў польскаю гімназію Візытак у Вільні і капэлянам у капліцу сьв. Язэпа. Гэтага назначэньня кс. Гадлеўскага нельга начай разглядаць як толькі дальшым перасьледаваньнем яго. Кс. В. Гадлеўскі, што так добра паставіў Жойдзішнаю паравію, назначаецца ў капліцу, а кс. Дроніч далей будзе рабіць непарадкі і здэкавацца над народам у Жойдзішках. Ганьба такому арцыбіскупу! Дакуль Беларусь-каталікі будуць яго царпець!

— Чухаўскі—Беларус. Мы, Беларусы, гэтак павіжаныя й прывыкшыя да ўсялякай няпраўды ў вадносінах да нас, што не прабуем навет бараніцца ад гэтай няпраўды, заглушым у сябе нацыянальнае сьцілюбства. Іншыя народы на ўвесь сьвет трубілі навет аб сваіх няўдалых лётаньнях на аэроплянах, а калі радавы лётальнік, Беларус Чухаўскі праславіўся на ўвесь сьвет ратуемы і ўратаваўшы часць няўдалай экспэдыцыі італьянскага генэрала Нобіле, дык Беларусы аб гэтым маўчалі. Навет маўчалі тады, калі польская газета „Słowo“ наказала, што Чухаўскі паходзе зь Вільні і па сваёй дзіўной лэгіцы назвала яго Паляком. А тымчасам сам лётальнік Чухаўскі ня толькі Беларус, але бацька ягоны навет сьвядомы Беларус і як наказуе „В. Кругіса“ (№ 42) належа да Б. Хр. Дэмакратыі.

— „Сялянская Ніва“ перастала выходзіць. Выдаўцы „Сялянскай Нівы“ думалі, што, каб выдаваць газету, ня трэба жаднага ўменьня, жаднай адумасловасьці рэдакцыйных прадаўнікоў, а даволі мець грошы і пісакаў крыху ўмеючых пабеларуску. Няма лэва, што „Сял. Ніва“ навет з боку газэтнага так выгодна вялася, што запраўды кампромітавала беларускае друкаванае слова. Апрача таго „Сял. Ніва“ скомпромітавалася моральна несправядлівымі й нягоднымі нападамі на ідэйных беларускіх дзеячоў. Ня маючы з гэтых прычынаў ані пашаны ў людзёў, ані чытароў, „Сял. Ніва“ раней ці пазьней мусіла зачыніцца. Так яно і сталася цяпер. Ведама, „Сял. Ніва“ аджыве, калі будуць якія колечы выбары і ейным выдаўцом трэба будзе агітаваць за сябе.

— „Віегаускаја Кругіса“ выходзе радзей. Замест кожнага тыдня „Віеф. Кругіса“ ад якогась часу стала выходзіць раз у два тыдні, а ў вапошнім часе навет раз у месяц.

Радзейшае выходжаньне „Віеф. Кр.“ пэўне, мае часовы характар, і за якісь час яна будзе ізноў выходзіць што тыдня.

Із Заходняй Беларусі.

Лыцавічы звольнены ад цяганіны за лес.

У Вялейскім павеце ведамы сваімі нягоднымі адносінамі да сялян пан Ськірмунт. Асабліва гэты пан чэпіцца да сяланства за лес. Паміж іншым сёлета вясной стараньнем пана Ськірмунта паліцыя трэсла ўсіх чыста ў в. Лыцавічы, Вішнеўскай вол., Вялейскага пав. Мала таго, што трэсла, але й на ўсіх чыста зрабіла пратакол, навет на тых, што купілі дзерава і мелі на яго квіты і на тых, у каторых не знайшлі й палена дроў вытавіць у печы.

Проці такіх паступкаў паліцыі пасол др. Я. Станкевіч зрабіў інтэрвэнцыю ў улады. Дзякуючы гэтай інтэрвэнцыі скасаваны вышменаваны пратаколы за лес зробленыя на гаспадароў в. Лыцавічы.

Зьмена старастаў.

Дагэтульшні Валожынскі стараста, Эмэрык назначаны старастам у Баранавічы, а Баранавіцкі стараста, Кульцеў перанесены ў Стоўпцы. Абыймаюць яны свае ўрады ў першых днёх верасня. Назначэньне старасты Валожынскага будзе крыху пазьней.

Высяленьне расейскіх манархістых.

Міністэрства Ўнутраных Справаў 24 верасня паставіла выселіць з Польшчы некалькіх рас. манархістых, пражываючых у Вільні: 1) Мусьліва, 2) Дзянісава, 3) Самахвалава, 4) Гапановіча й 5) Мікасевіча. Апошнія два выдавочна абмаскалелыя Беларусы.

Лацьвійскі ўрад адмовіўся высяляных пусьціць у Лацьвію.

Курсы для выраслых.

Беларускі Гаспадарскі Зьвяз мавіцца сёлета адчыняць па вёсках агульна-асьветныя курсы для выраслых. Выкладовай мовай на курсах, ведама, будзе мова беларуская.

Курсы гэткага магчыма адчыніць усюды тамака, дзе ёсьць мясцовыя інтэлігенты і яны за невялічкаю плату згодзяцца вучыць на курсах, а, з другога боку, будуць грошы на плату ім.

і—й (моі—мой, жіх—йіх або іх).

ЯКУБ КОЛАС (К. Міцкевіч).

Новая зямля.

П О Э М А.

(Глянь № 15 „Народу“).

XIX.

НА РЭЧЦЫ.

Ніхто із хатніх⁸⁸ не згадае,
Чым рэчка Костуся займае,
Якая жіх зьвязала сіла,
І чым яна так хлопцу міла.
Вывала, толькі чуць разднее,
Чуць трошкі ў лесе пасьвятлее,
Глядзіш—на рэчку ён шыбуе
І лёд сякеркаю мауе,
То падбязжыць і скаўзанецца,
І сам сабе ён засьмяецца;
То спыніць крок, замрэ, застыне—
Такая радасьць тут хлапчыне!
Лядок закахкае, угнецца.
І вось-вось зломіцца, здаецца.
Але нястрашны і знаёмы
Для хлопца гэты надломы,
Палоскі—стрэлы гаваркія,
І моцны скрэпы ледзяныя.
Марозік крэпіць лёд таўшчэе,
І рэчка вольная нямее,
Да дна вадзіца вымарзае
І ходу, бедная, ня мае,
І цесна там ёй, і няміла
Яе халодная магіла;
Але дарма: жывую сілу
Не запраторыш ты ў магілу,

Мароз бязжаласны і люты!
Хоць ты зьвязаў і крэпка пугы,
Сказаў і рэчкі і вазэры
І ўсё заціснуў пад запоры,
Разьлэгшысь лёдам і сьнягамі
Над чыстым полям і лугамі,
Ды ты жыцьця, брат, не здалееш,
Як ты ні дурыш, ні шалееш.
Глядзі—скрозь новы ледзяныя
Прабілісь кропелькі жывыя,
Дарогу новаю шукаюць
І лёд вадою заліваюць.
І праўда: рэчачка-крынічка,
Хаця і мелка, невялічка,
Але такую сілу мае.
Што лёд угору падымае
І ломіць глызу, як націну.
— Гэ, брэшаш ты, мароз, ня зьгіну
Я пад карою ледзяною,
Пабарукаемся з табою!—
Як-бы гаварыць сьмела, гулка
Марозу бокая рачулка.
І між марозам і вадою
На гэтай рэчачцы зімою
Такія справы вынікаюць,
Што надта Костуся займаюць.
Калі на рэчку ён ні прыйдзе,
Глядзіш—штось новае там выйдзе:
То лёд, уздуўшыся гарбамі,
Бубніць, як бубен, пад нагамі,
То ападзе наніз, угнецца,
На дно пластамі накладзецца,
А па кустох, на абалоні,
Ціскі парваўшы і супоні,
Вада шырока разальзецца,
І сьнег на кашу пабярэцца.
І як ні гне мароз, ні глядзіць,
Але нічога не парадзіць,
І чуць ён толькі аслабее,
Чуць-чуць адліжкаю павее,
Глядзіш—вадзіца лёд зьлізала,

Ў раўку пясочак паказала,
І хвалкі жывавыя за хвалі,
Як і нябыта, бягуць далей,
Пакуль мароз на засярае
І сілы јзноў ён не пачуе,
Каб закаваць раўчук праворны
За розум надта непакорны.
І вось надарыцца часамі
Мароз над ўсімі маразамі;
Лідзе сярдзіта, пагражае,
Па даху гонтамі страляе;
У завітушках дым бялявы
Нясе, як воблак кучаравы
І потым зь ім набок рванецца,
Бы пісар-вухар рашчыркнецца.
А як вакенцы размалюе
І розных дзіваў там намосьціць,—
І яму амадар пазајдросьціць,
І прад марозам ён спасуе.
Мароз—штукар і жарты любіць,
Ня раз, шуткуючы, загубіць
Таго, хто ў рукі пападзецца,
Яшчэ над бедным насьмяецца:
„Прыляж, бядача, ты з дарогі—
Ня блізі хатнія парогі“.
Мароз дарожным падпявае:
„Лажысь—пасьцелька пухавая
І ўся агончыкамі зьяе!
Засьні, загрэјся, мој пахілы,
Пакуль табе прыбудуць сілы,
А я салодкі сон навею
І гэтай казкою загрэю“.
І хто паддасца нагаворам,
Засьне навекі пад прасторам
Халодных зор, сьнягоў глыбокіх,
Сярэд дарожак адзіночых.
Мароз—мастак і, пуху поўны,
Узносіць слуп на неба роўны,
Высокі вогненны, крывавы;
Тој слуп—і страшны і цікавы,—
Гарыць злавешча, ўвесь чырвоны—

Мароз на небе ставіць троны,
Вянцы на месяц ускладае,
Па сьнезе зоркі рассыпае
І так прыгожа, так старанна
Бярозе белај тчэ убраньне,
Бы тэј дзяўчыне пад вячаньне.
І як з-за лесу сонца ўстане
І на бярозу тую глянэ.
Засьвеце ў інеі прамеьне
Як најдарожшае каменьне.
Мароз—паважны. Як вяльможа,
Знасціць свавольніцтва ня можа,
І на тој час, як ён пануе,
Па небе хмарка не вандруе,
І ўсе стварэньні занямеюць,
І патыхаць вятры ня сьмеюць.
Ўсё ціха, мёртва, нярухома.
Сядзіць зьвяр’ё між буралому
І знаку жыцьця не пакажуць
Вароны дзюба не разьвяжуць,
Ўсе нахахорацца, ні зыку—
Уладарства холаду вяліка.
І варабей з усёј раднёю
Ня шкне, схаваўшысь пад страхою.
Адзін мароз адно ўладае,
На ўсё ён рукі накладае,
Ўсё гне халоднаю нагою;
І лес пад сінюю смугою
Застыў, стаіць, як амырцьвелы,
Вашлык надзеўшы чысты, белы.
І толькі ён, мароз заўзяты,
Мароз занадта зухаваты,
Адзін па лесе пахаджае,
Бо роўных ён сабе ня мае.
Зазнаўся, ој, мароз зазнаўся!
Ды дзень яшчэ не зачынаўся:
Пастој, мароз, пастој хваліцца—
Мо’ і цябе хто не збаціцца!
І толькі зоркі пабялелі,
У хаце дзевы зарыпелі,
Скрыпяць калодзежы, вароты,

Пажадана, а часта й канечна грэба, каб гэтыя грошы знайшліся на месцу; добра й справядліва было-б, каб самі курсанты плацілі вазначныя грошы сваім вучыццалём.

Дзеля разгляду пытання на месцу аб закладзінах такіх курсаў—на запросіны мясцовых рабачаёў—прыяжджаў 19 жніўня ў в. Ахонава, Наваградзкага пав. пасол д-р Я. Станкевіч. Гэта дало магчымасць якомусь спагадніку інтэрнацыянальнай „Долі Працы“ напісаць у яе, што быццам прыяжджаў пас. Я. Станкевіч, хацеў заклаўці сябрыну, але ніхто не згадзіўся. Тым часам было зусім начай: ня дзеля зборкі й закладзінаў сябрыны прыяжджаў д-р Я. Станкевіч, бо на гэта ня было й дазвалення, але як сказана вышэй, дзеля паразумення зь некалькімі мясцовымі рабачаімі аб курсах. Пры гэтым варта адзначыць, што ініцыятыва курсаў вышла ад самых Ахонаўцаў.

Курсы ў Ахонаве будуць адчынены зь 1-га кастрычніка сёлета. Як выглядае, курсы можна будзе зацьвердзіць у улады.

Звольненыя з турмы.

Зь Вялейскай турмы звольнены Беларусы: 1) Кавалелька Сяргей, 2) Лявіцкі Даніла, 3) Казак-віч Вінц., 4) Кавалелька Якуб, 5) Марзак Васіль і 6) Сьліж Васіль.

Польская Партыя „Piast“ у Вільні.

Здавалася, што хоць прынамся „Піста“ ў Вільні нямашака, ажно аказуецца й ён ёсьць і не абм якія людзі належаць да яго. „Kurjer Wileński“ (№ 198) накідуе, што акружаны сакратар „Піста“ ў Вільні, Язэп Каупэ зрабіў цэлы сьцяг ашуканстваў, выдаючы сябе фальшыва за рэдактара часопісаў і выдавецтваў у усёй Польшчы. Паміж іншых ён спагнаў тысяча зал. па сфалшаваным вэксалю.

БЕЛАРУСКІ ГАСПАДАРСКІ ЗЬВЯЗ.

Новыя таварыствы.

У в. Гародзькі, Забрэскай вол. Валожынскага пав. закладзена Т-ва Беларускага Гаспадарскага Зьвязу 5 жніўня. У ўрад т-ва абраны: Пётра Станкевіч—за старшыню, Міхал Ташлык—за заступніка старшыні, Міхал Станкевіч Адамоў—за сакратара і Міхал Азерскі—за скарбніка.

— У в. Вялікае Запрудзьдзе Забрэскай вол. Валожын. пав. арганізавана Т-ва Бел. Гасп.

Зьвязу 4 жніўня. У ўрад абраны: Аляксей Пахамовіч—за старшыню, Дзьмітра Бараноўскі—за заступніка старшыні, Даніла Гіль—за скарбніка і Язэп Шаўлюк—за сакратара.

— У в. Малая Дайнаўка закладзена Т-ва Бел. Гасп. Зьвязу 7. VIII. У ўрад абраны: Антон Мышлён—за старшыню, Адам Таўгень—за скарбніка і Янка Румініскі—за сакратара.

— У в. Вялікая Дайнава Забрэскай вол., Валож. пав. 8. VIII. У ўрад т-ва абраны: Калітвік Янка—за старшыню, Ліштван Янка—за скарбніка і Ліштван Вінець—за сакратара.

— У в. Гародзькі, Забрэскай вол., Валож. пав. 10. VIII закладзена Т-ва Бел. Гасп. Зьвязу. У ўрад т-ва абраны: Даніла Марзак—за старшыню, Міхал Барада—за скарбніка і Тодар Барада—за пісара.

— У в. Лістапад, Забрэскай вол., Валож. пав. закладзена Т-ва Бел. Гасп. Зьвязу 9 жніўня. У ўрад абраны: Аляксандар Каранеўскі—за старшыню, Янка Станкевіч—за скарбніка і Міхал Будкевіч—за сакратара.

— У м. Валожына закладзена Т-ва Беларускага Гаспадарскага Зьвязу 12-га жніўня. Райёнам дзейнасьці т-ва прыняты Валожынскі павет. У ўрад т-ва абраны: Хведар Махвач—за старшыню, Міхал Шакун—за пісара і Пётра Ёнуноўскі—за скарбніка. Заступнікамі да ўраду абраны: Юрка Мандрык, Аляксей Журкевіч і Янка Рэвут.

— У в. Маркоўцы, Жойдзіснай вол., Вялейскага пав. 15-га жніўня закладзена Т-ва Беларускага Гаспадарскага Зьвязу. У ўрад т-ва абраны: Янка Мурашка—за старшыню, Віталь Нагорскі—за скарбніка і Альфонс Гіль—за пісара.

Надгарода за экспонат Бел. Гаспадарскага Зьвязу на Выстаўцы.

На Выстаўцы ў Вільні прызнана 100 зал. надгароды за экспонат Бел. Гасп. Зьвязу—вулей. Грошы дастаў майстра вульля, грам. Тулейка зь в. Халаймаўшчына, Стаўпецкага пав.

Іншых экспонатаў яшчэ комісія не аглядала, могуць яны такжа дастаць надгароды.

Коопэратывы Беларускага Гаспадарскага Зьвязу.

5 жніўня сёлета ў в. Гародзькі Валожынскага пав. закладзены коопэратыў крэдытны (каса) пад назовам „Помач“. 12 жніўня сёлета ў м. Валожыне закладзены земляробска-гаўдзёвы коопэратыў пад назовам „Колас“.

Апрача іншых коопэратываў, убліжшым часе Беларускага Гаспадарскага Зьвязу закладае вялікі ланны коопэратыў—дзеля куплі, мянныя й продажы лёну.

З ПОЛЬШЧЫ.

Дзеля зьмены констытуцыі.

1- верасня сёл. Соймавы клуб Беспартыйнага Блёку Супрадаўніцтва з Урадам разглядаў праект зьмены констытуцыі.

Ці Беспартыйны Блёк С. з Ур. нічога ня думае рабіць у справе беларускай асьветы?

У свой час краёвая група паслоў і сэнатароў Б. Б. С. з Урадам вынесла рэзалюцыі, каторыя, калі-б былі праведзены ў жыццё значна паправілі-б палажэньне беларускай асьветы. З таго часу прайшло ўжо некалькі месяцаў, а справа не кравулася зь месца. Як чуваць, дык і пры новым міністру благія адносіны міністэрства асьветы да беларускіх школаў не зьмяніліся.

Цікаўна, што будуць рабіць цяперака паслове й сэнатары „адзінкі“ выбравыя з нашага краю, ці яны здаволяцца вынесенымі рэзалюцыямі, ад каторых нікому ня дёпла, ці будуць дамагацца далей? Беларускае насяленьне, галасамі каторага яны прайшлі ў Сойм і Сэнат, павінна на гэта зьвярнуць вялікаю ўвагу.

Апрача таго ў клубе „адзінкі“ ёсьць навет сьведомыя Беларусы, няго-ж яны змогуць астацца тамака тады, калі вышменаваныя асьветныя рэзалюцыі ня будуць ужыцьцёўлены? Гэта-ж тады народ ім вочы выдзера.

Праект новага тэрыторыяльнага падзелу Польшчы.

Маёр Генэральнага Штабу Роман Стажыньскі апрацаваў новы праект тэрыторыяльнага падзелу Польшчы.

Паводле гэтага праекту, Польшча будзе падзелена на 6 правінцыяў. Кожная правінцыя будзе складацца з некалькіх аднамільённых ваяводтваў.

Сталіцы правінцыяў маюць быць у: Варшаве, Вільні, Кракаве, Познані, Львове і Любліне.

У кожную з іх будзе ўходзіць ад 3 да 5 ваяводтваў, з месцапрабываньнем уладаў II інстанцыі і ваяводзкімі ўрадамі (ўстановамі), ня злучанымі ў месцапрабываньні ваяводтваў.

Наагул у-ва ўсёй Польшчы будзе 25 ваяводтваў, лічачых ня больш, як па-паўтава мільёна чалавек.

Паўшла разгульвацца работа.
Лідуць па воду маладзіцы,
Як макаў цвет, гараць іх ліцы;
Бяжыць з кудзеляю дзяўчына,
За ёю хлопец-малайчына
Адкулься зараз увязаўся,
І сьмех і гоман там зчаўся.
Прыгрэбнік глуха б'е дзьвярамі,
Жанкі трушком ідуць з кашамі,
Лучыну імі прыкрываюць
І жарам холад выганяюць.
А там мужчыны ўзварухнулісь,
Ў гумно па сена пацягнулісь,
Ды толькі—звычай такі маюць—
Мароз пахвеляць і палаюць,
А падхадзіўшыся каля дому,
Бяруць сякеру, сані, бому
І едуць ў лес вазіць калоды—
Ляжаць на печы няма моды,
І хоць мароз крапіць пякучы,
Да ног даходзіць скрозь анучы
І сьнегам вочы зашывае,
Мужык жыве і не шманае;
З саней заскочыць, хлысьне пугаў
Каня і вылае „дзяругаў“,
Бяжыць, аб плечы б'е рукамі,
Яшчэ і прытупе нагамі
І так блазнее, так дурэе,
Аж покі лоб не замакрэе.
Ўжо Костусь двоічы неўзаметкі
Заскокваў зь печы на разьведкі,
У вокны доўга прыглядаўся,
Ў малюнкі так ён углыбляўся,
Што ў іншы сьвет перабіраўся.
На шыбе ўсё: снапкі ржаныя,
Чароты хвацкія, буўныя,
І розных красак, траў нямала.
У душу летам патыхала,
А зь ім і вобразы другія
Ўставалі, сэрцу дарагія.
Вось тут лясак, вось крыжык мілы,

Як вартаўнік чыёй магілы,
На ціхаў горцы пахіліўся,
Бы аб пакоініку маліўся;
Там нібы рэчачка цікава
Зьвілася ў вербах кучаравых.
Ўсё так павабна, так прыгожа
І так на праўду ўсё пахожа,
Што хлопец сам не памятае,
Дзе ён, і што ён разглядае.
— Ня стой ты, хлопец, пры ваконцы:
З вакна, як з зяўры, дзьме бясконца!
Зноў будзеш кашляць,—кажа маці.
А хлопцу ўжо абрыдла ў хаце,
Ніяк, блазнец, не сядзіцца,
На рэчцы хоча апыніцца.
А тут яшчэ, як на спакусу,
Чуць дзядзька з хаты паказаўся,
Мароз ужо прымажстраваўся
І белым пухам сеў на вусу,
І хто з двара ў дом ні прыходзіць,
Пра холад гутарку заводзіць:
— Ну-ж і мароз—аж нос зрывае!
А як на ўсходзе чырвань грае!
Слупы такія паўставалі,
Пажарам страшным загулялі!—
Такія зьявы ў Божым сьвеце!
Ну, як тут вытрываць, скажэце?
Кастусь у запечку стхарыўся,
Абуца ў лапці прымудрыўся,
А ў лапцях вушкі скруаныя
Былі ўжо досыць пажылыя;
Цішком забраўся, апануўся
Ды ў лес зь сякеркаю кульнуўся.
А лес, як добры той знаёмы,
Стаіць зьбялелы, нярухомы
Абапал рэчачкі сьцяною,
Над ёю сплёўшыся страхом,
Далёка кінуўшы галінкі;
А маладзенькія ялінкі
Пад белым пухам чуць заметны;
Яны так мілы, так прыветны,

Бы тыя красачкі-дзяўчаткі,
Надзеўшы гэтыя апраткі!
Затое-ж хвоечкі малыя
Стаяць, як сіраты янія,
Ад сьнегу выгнуўшыся дугою,
На дол прыпаўшы галавою,
„Пагнуў вас сьнег, мае хваінікі!
Ях, вы, гаротныя націнікі!“
Над імі Костусь разважае,
І жаласьць хлопца пашыбае.
І ён да хвоек падб'ягае,
Сьняжок зь іх ціха атрасае—
І хвойкі зразу ажываюць,
Ўгару макушы падымаюць,
Сьпяраша, павольна, бы баяцца,
А потым пойдучы разьгінацца.
А хлопчык рады і сьмяецца,
Стаіць зь мінутой, ні сьхісьнецца,
Адаўшыся некім думкам-марам,
Аж б'ецца сэрца яго жарам
Але пара, пара за дзела!
І ён на рэчку сходзіць сьмела.
Замерла рэчка між лясамі,
Бярозы голымі сукамі
Сплялісь з аleshнікам над ёю;
Яліны цёмнаў чародою
Навісьлі густа салашамі.
А вось старая дзеравяка
Упала ў рэчку, небарака:
Відаць, што бора палажыла
І мост жывы зь яе зрабіла.
А лёд, бы мур сьцямна-зялёны,
Чуць на сярэдзіне падняты,
Ляжыць, цяжэрны і зацяты,
Вартуе ходы ўсе і гоны,
Каб і стрыжанчык не прабіўся.
І в.сь тут Костусь прыпыніўся,
На лёд глядзіць, штось разважае
І ў ход тапорык свой пускае.
Лядок закашляў, заіскрыўся,
На срэбра-друзачкі пабіўся;

Лятуць крупінікі ледзяныя,
Бы ўлетку пырскаў дажджаныя,
І чуць апошні лёд зламаўся,
Зь зямлі клубок вады падняўся
І з шумам коціць поўзверх лёду,
Пачуўшы волечку-свабоду,
Ўсё большы-большы круг займае...

Але што гэта так сьпявае?
Адкуль тут музыка нясецца?
Чыя тут песьня ў душу плецца?
Такога сьпелу-сугалосся,
Што тут над рэчкаю паньсся,
Ніхто ня зложыць, не заграе!
Ці гэта казку лес складае?
Ці даль ачулася нямая
І немасьць песьняў парушыла,
Што спокан-векаў утварыла?
Ці то нябёсы адамкнулісь
І ціха-ціха адгукнулісь
Зямлі, ўсяму яе стварэньню?
Ці то вясна ідзе ў аддаленьні?
Вось званы звоняць ціха, гожа,
Сьпявае жаваранка Божая,
А ёй утораць птушак хоры
На безгранічнай дзесь прасторы.
Між мора гэтых зыкаў дзіўных
Нясецца ў хвалях пераліўных
Здалёку песьня салаўіна...

Расьце, гарыць душа дзяціна
І ўсё на сьвеце забывае
І шчасьце, радасьць спажывае.
І хоць дазнаўся ён прычыны,
Адкуль той звон і сьпеў птушыны,
Але як стане прыслушацца,
Пачне запраўды сумлявацца,
Што гэта інеў так з вадою
Вядзе размову тут зімою.

Дык вось чым рэчка хлопцу міла,
Чым так яго прываражыла!

Беларускі Хатні Прамысл.

Гэтымі днямі (18. VIII—9. IX) адбываецца ў Вільні, побач з Паўночным Кіршам, Земляробска-Прамысловай выстаўкай, і т. зв. Рэгіянальная Выстаўка (крабвая).

Гэтая апошняя зьявіцца ў сабе пераважна экспаната народнага вырабу, ці іначай кажучы Беларускі Хатні Прамысл. На гэтай выстаўцы ёсць і беларускі адзел пад фірмаю Беларускага Гаспадарскага Зьвязу, але і ўсе іншыя адзелы зьявіццаюць у сабе амаль вылучна беларускія хатнія вырабы, толькі пад польскай фірмай.

Аб самай выстаўцы досыць ужо ў свой час пісалася, дык цяпер паўтараць ня будзем, а зьвернем крыху ўвагі на самы хатні выраб, яго якасьць і значьне.

Калісьці ў недалёкай мінуўшчыне наш народ ня знаў, калі знаў дык вельмі мала, хвабрычных вырабаў, а абслугоўваў усе неабходныя патрэбы толькі вырабамі ўласных рук. Пазьней з прыплывам новае заходняе цывілізацыі, якая пранікала ў беларускае вёску праз гарады, прыплываюць паступова і ўсялякага роду хвабрычныя вырабы. Розныя хвабрычныя вырабы ў галіне гаспадарска-прамысловай будучы больш дасканалымі і практычнымі прынясьлі вялікае карысьць для сялянства. З другога боку вырабы ткацкія, якія пранікалі галоўным чынам таксама праз места і шляхоцкія двары ў апошні час амаль вылучна сталіся агульна ўжыванымі, а свае ўласныя вырабы будучы прыгажэйшыя і практычнейшыя сходаць на другое месца.

Гэта зьяўляецца зьявішчам ад'емнага характару з якім трэба змагацца. Выраб крамы зьяўляецца вельмі дарагім, з аднаго боку; і нятрывалым з другога, тады калі свае ўласныя вырабы абходзяцца шмат таней, больш мацнейшыя і прыгажэйшыя.

Беларускае сялянства пад уплывам места і мясцовае шляхты, сярод якой распаўсюджываюцца вырабы хвабрычныя, закідае свае прыгожыя старыя вопраткі і ўсе іншыя тканіны, а гоніцца за гарадзкімі модамі, якія страшна не падходзяць для вясковага ўжытку.

Беларускі хатні прамысл бяручы усестароння зьяўляецца вельмі багаты, а перад усім пераважаюць сваім значьнем тканіны.

Цяпер сярод інтэлігенцыі зацікаўленай народным бытам паяўляецца тэндэнцыя захаваць хатнія вырабы, імкнучыся да іх шырэшага разьвіцьця і апраца ўласнага ўжытку вырабніка шукаць дагоднага рынку збыту. Зразумела, што побач з гэтым, стараючыся у поўнай меры падняць паступова занікаючы хатні выраб трэба яго ўмець ўдасканаліць. Напраткуць у нас вельмі прыгожыя пасьцілкі і абрусы на вускіх кроснах, а потым сшываюць і, што найгорш, у пераважнай большасьці ня роўна, так што ўзоры аднае палавіны не саўпадаюць з другой. А трэба імкнучыся каб зусім ня сшываць, а рабіць шырокія тканіны, а калі сшываць дык прынамсі роўна. Другой заганай вясковых тканін ёсць ужываньне бавоўны, якая псуе тканіну, многа разоў карысьней ужываць толькі лён і воўну. Вось гэты дзьве галоўныя заганы нашых хатніх тканін, якіх трэба хутка пазбавіцца, а, захоўваючы старыя беларускія ўзоры і колеры, пакрысе ўдасканаліць сам выраб тканін.

Беларускі Гаспадарскі Зьвяз між іншым маючы на мэце разьвіцьцё народнага промыслу ў хуткім часе адчыняе ў Вільні Коопэратыву Хатняга Прамыслу, дзе знойдуць збыт усякага роду хатнія вырабы, а з другога боку паслужыць для шырэшага іх разьвіцьця і ўдасканаленьня.

Апрача гэтага праектуецца залажыць у некаторых мясцох ткацкія варштаты (кросны) шырокага разьмеру дзеля тканьня шырокіх няшываных тканін. А беларускае сялянства з другога боку, пераважна жавчыны павінны ўсвядомляць, што свае ўласныя тканіны ёсць многа разоў прыгажэйшыя і выгаднейшыя чымся тандэтная крамніна, павінны выкідаць чужыя моды, неўласцівыя нашай вёсцы, а ўжываць волучна тканіны ўласнага вырабу. *Рт.*

Прачытайшы, не зністажай, але дай прачытаць другому.

Kut naš.

Kut naš miły,
Kut radzimy,
Mo chto skaza,
Što ščasliwy?
Dyk i ū heta
Možna wieryć,
Chto pa ślachu tom
Pachodzić,
Dzie pałacy
Dy abšary,
Kamianicy,
Mahazyny.
Kut toj miły,
Kut ščasliwy;
Hłaŭ-za ū pole
Ū dal šyroku:
Stajać bory,
Rastuć puščy,
Plywuć reki;
A pa rekach
Pa čyhunkach
Jeduć bory
Za hraniću
U wadmienu
Na dalary
Ci šterlinhi,

Za jakija
Wypradłajuć
Tut wiasielli.
Nadajeŭa
Tamu boru
Tut šumieci,
Złuju wolu
Sustrekaci...
A z druhoha
Hłafimo boku—
Piaskie woćy
Zasyrajuć,
Lud hałodny
Hoły j bosy
Hniecca stohnie
Ad ciazaru
U clemryni
Biaz budowy,
Tolki ū łomi,
Dzie pažary
Dy chwaryby
Wymirafinie,
Kut niaoli
Wid panury —
Heta wioski
Naša žyćcia.

A. Pylina.

Што дзеіцца у сьвеце?

Харвацкае духавенства проці сэрбскага ўраду.

Газетам наказуюць із Заграба, што паміж харвацкім духавенствам і прэм'ер-міністрам югаславінскага ўраду Карошчам дайшло да зарваньня адносінаў. Арцыбіскуп Заграба д-р. Бауэр заявіў, што ён лічы сваёй павіннасьцю перасьпэрагчы народ перад урадовымі ўплывамі, а біскуп Банлюкін выдаў пастырскі ліст, у котрым выступае проці падзьдэжываньня ўраду Карошчавага.

Трэба аддзіць тутак, што харвацкае духавенства руціцца аб долі й патрэбах свайго роднага народу, дзеля таго й народ яго шануе й слухае. У Харвацыі прадставіць сабе немагчыма, каб быў такі біскуп, як у нас каталіцкі біскуп эндэк Ялбжыкоўскі, котры руціцца вылучна аб тым, каб спалачыць наш народ, а вера яму ня дорага, ён несправядліва адносіцца да Беларусаў-каталікоў і проста шкодэе ім. Каб такі Ялбжыкоўскі лучыў у Харвацыю, дык ён там і дня не пабыў.

У Баўгарыі забурэньне.

Як мы й спадзяваліся ў N 15 „Народу“, у Баўгарыі ў сувязі з пагоршанымі адносінамі баўгарскага ўраду да македонскай арганізацыі ўзьвіклі непарадкі. Ідуць партызанскія бітвы. У вадной такой бітве прыймала ўчасьце з абодвух бакоў каля 300 чалавек.

Адчыненне 51 паседжаньня Лігі Народаў.

30-го жніўня адчынена ў Жэневе 51-ае паседжаньне Лігі Народаў.

Міністар згарэў на аэроплане.

2 верасьня францускі міністар гандлю, Баканоўскі, паехаў аэропланам на выбег. У дарозе мотор аэроплану задэжыўся і аэроплан, як камень, зваліўся на зямлю. Выцяўшыся аб зямлю, аэроплан загараўся. Згарэлі мін. Баканоўскі, дырэктар Т-ва Паветранага Флоту, пілёт, мэханік і назіральнік; абгарэлыя трупы можна было толькі адрозьніць паводле гадзіннікаў і пярсцёнкаў. Выбіраючыся ў падарожжа мін. Баканоўскі сказаў: „У газэтах пішуць, што я ніколі ня лётаю на аэроплане і сьцерагуся ўсялякай небясьпечнасьці. Але паветранае падарожжа мяне зусім не палохае“.

Справа польска-літоўская на паседжаньні Лігі Народаў.

На цяперашнім паседжаньні Лігі Народаў разглядаецца справа польска-літоўскага спору. У гэтай справе 6. IX г. г. забраў голас польскі міністар Залескі, які падчыркнуў, што ня Польшча выступіла з жальбаю перад Радаю Лігі, але Літва і што Польшча застасавалася да вынесенай у сьнежні месяцы раз-

люцы Рады і з добраю воляю прыступіла да перагавораў.

Далей забіраець голас Вальдэмар, які ў сваёй мове прыпамінае ўсю гісторыю павяенных польска-літоўскіх адносінаў. Далей закідаючы Палаком фармаваньня збройных дружнаў пасярод літоўскае эміграцыі і паказываець на прысутнага на паседжаньні п. Галувку, як на арганізатара гэтых дружнаў.

У канцы Вальдэмар зазначае, што пры сучасным стане рэчаў ня можна спадзявацца шыбкіх і памысных перагавораў і, што будучы яны адбывацца вельмі марудна.

Падчас рэплікі між мін. Залескім і Вальдэмарам, першы чытаець, першы артыкул літоўскага праекту, у якім Вальдэмар дамагаецца, каб Польшча прызнала і падпісала, што прастор паміж літоўска-расейскаю гравіцаю паводлуг рыскага трактату з 1920 г., а даўнай лініяй дэмаркацыйнай польска-літоўскай 1923 г. абедзьве староны прызнаюць за спорны.

Далейшыя вынікі спору ня ведамы, бо паседжаньне будзе яшчэ цягнуцца далей.

Рады і разбраеньне.

Абгаварваючы пісьмо Літвінава, высланае ім да старшыні прыгатаваўчае камісіі разбраеньвай канфэрэнцыі, „Известія“ атакуюць Лігу Народаў, за адклад разгляду радавага праекту разбраеньня.

Эвакуацыя Надрэніі.

„Бэрлінэр Тагэблят“ падае, што стараньні дыпламатычных прадстаўнікаў Нямеччыны ў Парыжы, Лёндане, Рыме і Бруксэлі, пазваляюць спадзявацца, што канцлеру Мюлеру ўдасца на верасьнёвай сесіі Лігі Народаў паставіць справу эвакуацыі Надрэніі.

ПОШТА.

— Клімовіч Пётра зь Барэзы Картускай. Пробныя нумары Вам пасланы, а далей, калі хочаце даставаць „Народ“ просім прыслаць падпіску.

— Чытаром у Вялейцы пав. Дзеля таго што газета на пошце траціцца, а, з другога боку Вы падпіску прысылаеце не акуратна, газету Вам перасталі пасылаць, а можаце яе купіць у Вялейцы ў Беларускай Кнігарні ля вул. Дзюб-Бернацкая 2.

— Чытаром у в. Сычавічах. Ліст Ваш надрукаваны ня будзе, бо ўсе 5 подпісаў пад ім напісаны адной рукой. Калі хочаце, каб ліст быў надрукаваны, дык павінен ён быць падпісаны праўдзівымі прозьвішчамі і прозьвішчы гэныя мусяць быць надрукаваны ў газэце, бо трэба мець адвагу адказаваць перад грамадзянствам.

Выйшаў у Вільні з друку

найвыдатнейшы твор беларускай літаратуры
поэма Якуба Коласа

НОВАЯ ЗЯМЛЯ

Кніжка I, стр. 127.

Прыймаючы пад увагу патрэбу пашырэньня гэтай сялянска-беларускай поэмы, выдавецтва зьменшыла пану: замест ранейшых 2 зал., прадаецца цяпер па 1 зал. 50 гр., зь перасылкай на 15 гр. даражэй. Купляць можна ў усіх беларускіх кнігарнях. Хто выпісе з Галоўнага складу, або з рэдакцыі „Народу“, той за перасылку ня плаце.

Вільня, Тургелльская № 22—3.

